

IL HABIB

Johrog cull nhar ta tlieta, barra mil gimgha il Cbira u il gimgha ta Labsi.—L'imsiehbini ta Malta u Ghaudex jisüielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem. Ta Barra, jisüielhom xelin actar fis-sena u jahtieg ihallsu ghall'inkas bis-sitt xhur fuk. Min ma javżax xahar kabel taghklaku is-sena, jirtabat ghal oħra.—Ebda chitba li tasal f'idejn id-Direttur ma tarġa tirtadd l'ura.

Imżeuak b'cull xorta ta daul, ta taghlim, ta ahbarijet u ta moghdija taz-żmien: imma dejjem nisrani u *ħabib tal-kalb*.

Proprietarju: il *Cumitat tal Ghakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Ang. Galea (str. Brittanica, numru 53).

Stamperija: *G. Muscat* (strada sant'Orsla, numru 213).

IT-TIENI SENA.

IT-TLIETA, IT-8 TA LULJU, 1913.

NRU. 72.

Inbiercu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċċi taħhom, ghax nistenneh minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

Aħbar tajjba.

Nhar il hadd li geġ, 13 ta Lulju, fis-sitta ta fil-ghaxija, issir *Accademja* fis-sala tal *Unjoni Cattolica* (Strada Forni, 94) għall ghajnuna tax-Xirca ta *San Vicenz di Pawla*, tal Hamrun, jigifieri għall ghajnuna tal fkar ta hemm. Dhul: *sitt soldi biss*. Iċun hemm *reciti* bit-Taljan u bl'Ingliz, *cant* u *dakk*: fost l'oħrajn, isamma il *ħleuħ* u ir-*rekka* tieghu il *Qwartett tas-Sur Mast Bascetta*. Dan il Professur, li issa kieghed ighallem u imexxi ucoll il *Mandolinistica tal Unjoni Cattolica*, hu uiehed mill'akħa *Vjolinisti* u mill'ahjar *Diretturi* li haun Malta.

F. M.

Religjon....

Nitchellmu b'kalbna f'idejna. X'icun haun Malta, chiecu, ħabta u sabta, jasal minn Ruma dan it-telegramm;—

Il Papa u ir-Re tal Italja saru ħbieb—ir-Re mar iżur il Papa fil Vatican, flimchien mal Ministri collha; u, imbaghd, il Papa, bil Cardinali mieghu, ħareġ mil Vatican, biex imur irodd iż-żjara lir-Re—il Parlament, b'contra cbira ta voti, iddecida li ix-xakliba ta Ruma mix-xmara il-geuħa tcun tal Papa, fejn jargħa jieħu is-setgħa tieghu collha ta Re; u il Papa bierec din il fteħima.....—x'icun haun Malta, chiecu jasal dan it-telegramm?...

Il Maltin itiru bil ferħ, jibdeu ighajtu *Evviva l'Italja* u fuk il bjut il bandiera taljana titla tbatti ma genb tal Papa: dac il ħin, ma jidherx taljan fit-triek li ma isibx ruħu mghannak minn ħamsin Malti. U mischn hu min ighid chelma contra l'Italja u it-Taljan!

X'jigifieri dan?... Jigifieri li din il bruda cbira, biex ma nghidux haun ħaġ'oħra, ta bejn il Maltin u it-Taljan, geġja collha mir-Religjon! Il Maltin iħobbu il Papa bħal Missierhom, il Maltin huma Cattolici f'demmhom: u għal hecc ma jaħmlux il Gvern taljan,

li caħħad il Papa minn Ruma u naħħa il Cnisja minn ħuejjigħa.

Ir-Religjon, minn aul id-dinja, chie-net dejjem dic li ghakkdet jeħ firdet l'imħabba ta zeuġ Popli flimchien!

Liema kima ma chellhomx mil Maltin il Cardinali Ferrata, Lualdi u Francica-Nava—u l'Iskfijet collha li geu mill'Italja—u il Cbarat l'oħra, u il Ġurnalisti, u chemm il maħluħ ġie mill'Italja u minn Skallija għall Cungress Eucaristicu?... Dauc m'ħumiex taljani, bħalma taljan hu ucoll il Papa?... Religjon, Religjon! Biex il Popli jinhabbu tas-seu, trid tcun bejniethom ir-rabta tar-Religjon!

Għaliex, mela, l'Inglizi jarauna zghar f'ghajnejhom?... U chemmchemm ma iridux ighadduna b'*salvaġgi*?... U fejn jistghu collox għalihom u xejn għalina?... Religjon, Religjon! Li conna ilcoll *Protestanti*, ħaġ'oħra! Chiecu iħobbuna, u jistmauna, u jilkmuna!

Għaliex id-Duca ta Norfolk, u il Cardinal Bourne, u l'Armira Kerre, u il Milordi u Cbarat oħra li geu għall Cungress, ħadu grazzja magħna u marru ighidu Londra bl'imgiba u bl'educazzjoni tal Poplu Malti?... Ghax, billi Cattolici bħalna, ma ħarsux lejna bin-nuccali aħdar; u għal hecc ma rauniex zghar f'ghajnejhom!

U aħna ghax ħabbejnihom dauc l'Inglizi u xtakna nerfghuhom fuk uieħ idejna? Ghax id-Duca ta Norfolk chellu jistkarr u ighid: *Haġa Curjuħa! Londra, naħbat man-nies u ma iħares hadd lejja! U haun minn cull fejn nghaddi cull-hadd inehħili il cap-pell u jagħmilli il uisa! Londra cull-hadd jafni u haun gejt ilbieraħ! Haġa curjuħa!*

Religjon, Religjon — inuegħbuħ aħna!

Mela, għal hecc — nisthajllu min jistaksina — haun x'erbgħa kieghdin jaħdmu lejl u nhar biex jakilbuna Protestanti?... Mela, daun iriduna inbieghu ir-ruħna biex incunu stmati mill'Inglizi?...

Le, le: daħħlu din biss f'rascom: bosta Protestanti, li tuieldu u ghaxu dejjem ta Protestanti, fil ħin tal meut taħhom giethom ix-xeuka imutu Cattolici u tghammdu; izda għadu katt ma ġara li uiehed Cattolico, li tuiel u ghax ta Cattolico, fil ħin tal meut tieghu xtieħ imut Protestant u kaleb! U zidu ucoll: xi uħud Cattolici li kalbu Protestanti, fl'ahħar siegħa ta ħajjithom raġghu geu magħna; imma il Protestanti li jitghammdu u ighixu xi żmien ta Cattolici, f'ħin il meut Cattolici jibkghu. Dan ifisser li dauc l'erbgħa jafu li kieghdin jagħmlu ħazin: u għal buthom, mhux għal uieħna, kieghdin jaħdmu. Il Protestanti stess, li jinkdeu bihom, flus ja-tuhom, mhux kima u imħabba!

Imma, għad li Malta katt ma tcun Protestanta collha chemm hi; anzi, katt ma jakleb għad ta Maltin tant cbir, li tcun tista tinbet fl'Inglizi għalihom dic il gibda ta bejn zeuġ Popli Protestanti; il marda, disgrazzjament, dieħla il-geuħa — u dieħla il-geuħa bis-sieghat — u dieħla il-geuħa uisk actar milli jaħsbu xi uħud. Chiecu ngibu dac collu li chitbulna u kalulna Cattolici tajjbin mil Belt, mill'Isla, minn tas-Sliema, mil li Msida u minn xi raħal fil krib ucoll, icun scandlu cbir!

Malta tibka dejjem issaltan ir-Religjon Cattolica: izda min għandu dmiru u ma jagħmlux, għad irid iuegħeb l'Al-la tan-ghaġ mitlufa u ta bosta oħrajn li kieghdin jintilfu. Min jorkod, ma jakbadx ħut — ighid il Malti; u min għandu il ħuħ mejjet id-dar, ma għandux jintilef uara ix-xejxi — nghidu aħna!

L'Għajnuniet

LILL IMSIEHBIN MORDA

tax-Xirca ta 'San Giusepp.'

Daun chellhom jibdeu uara sena, mill 11 ta Meġju li għadda. Minn dac in-nhar il haun sebgha talbu għalihom. Ma ngibux isimhom, imma nghidu x'ghamel magħhom il *Cumitat*.

1. N.N. minn Bormla. Laħak mar raħ darba it-tabib tax-Xirca, ghax miet. Sarulu

sitt kuddisiet għar-ruhu, u' *Cumitat* ta' lil familja għad-difna lira; mux mill caxxa tax-Xirca, għax l'imsieħbin ma għandhomx jedd għal għajnuniet oħra barra minn dauc msemminja f' *Istatut*.

2. N.N. minn Bormla. Jinsab corrut fi sptar. Ilu jiehu *is-sussidju* mill hmistax tax-xahar li għadda. Ta coll nhar ta sibt dac li jgħbor minn għand l'imsieħbin il hlas tal gimghat kieghed jiehu lill mara għaxar xelini u nofs, u sallum hadilha b'collox £ 3,, 17,, 6.

3. N.N. minn Bormla. Chellu it-tabib u' l' medicini b'xejn, u ha ta chemm dam marid ma jistax ja'dem hmistax il xelin, u hadhomlu dac li semmejina kabel.

4. N.N. mill belt. Ried it-tabib tieghu, imma kieghed jiehu ix-xelin u nofs colljum, u s'issa ha' £ 2,, 5,, 0.

5. N.N. mill Hamrun. Għandu it-tabib tax-Xirca u' l' medicini b'xejn. Il *Cumitat* bagħat isaksih jecce *is-sussidju* iridux bil gimgha, imma hu bagħat ighid li jiehu uara li ifiek.

6. N.N. minn Għa'udex. B'ghafsa ta kalbu il *Cumitat* chellu jichadlu *is-sussidju*, għax chien lura xahrejn fil hlas tal gimghat. Tuissija għall oħrajn. U jahasra! chemm hu htegu *is-sussidju*. Imma il *Cumitat* ma jistax iħassar ir-*regulamenti* bi hsara tax-Xirca. Il gid ta hafna jagħleb il gid ta uiehed.

7. N.N. mill belt. Il *Cumitat*, sa da' l hin li kieghed nictieb, għadu ma jafx jecce, scond ir-*regulamenti*, għandux, je'u le, jedd għall għajnuniet. Għandu jaraha it-tabib tax-Xirca, u chif jakta' hu isir, għax bičca collha tieghu.

Barra minn dan, chemm il darba lil *Cumitat* uaslulu ittri ta imsieħbin biex jatuh il bxara li huma morda u jitolbuh l'għajnuniet, hu minnufih ha hsieb chiteb lit-tabib tax-Xirca, jitolbu li imur iżurhom u jiccurahom, u minn uara bagħat ir-ragel tieghu, biex jara hux collox se'ua u jecce il marid iridix jibgħat ighidli xi ha'ga. Actar minn hecc ma satax jagħmel il *Cumitat*, li bagħat saħansitra lil tnejn minn dauc is-sebgha, li chien jaf li huma mixhuta, ighidilhom, minn rajh, jecce iridux l'għajnuniet.

Jiena nitma, u miegħi il *Cumitat*, li dauc, li hadu je'u keghdin jiehu l'għajnuniet, meta icunu jistgħu, jatu xhieda lil cliem tiegħi, fuk il *Habib* je'u gazzetta oħra; u dan mux għall fohrija tal *Cumitat*, li ma għamilx hlied dmiru meta ukaf magħhom, imma halli l'imsieħbin collha jifmuha. Il mara ta uiehed minn dauc it-tnejn, meta il *Cumitat* bagħat ighid lir-ragel tagħha biex jatih l'għajnuniet, kalet: "Jien cont nahseb li bic-cajt da's-sussidju." Oh li l'imsieħbin collha chienu ighidu minn issa bħalha, halli meta jigu bzonn tal għajnuniet ma jisghobx bihom, li tilfuhom! Ahseb minn kabel għal dac li jista jigi fuqec, ja hja!

Jiena għandi tama cbira li din ix-Xirca tcun ta għajnuna cbira fid-diek li ninsabu fih, u nitlob l'Alla li iekaf magħha. Imma, hja, iftacar f'dac li ighid il *proverbu*: "Ghin ruhec, biex Alla ighinec."

DUN PAUL

Ma d'uar il Gzira.

Billi illum gibna l'*Ittra miftuħa* ta SITIO (fuk il Malti), hallejna għal darb'oħra it-tielet dehra ta *Fi Scola ta bil lejl*, biex ma ngħabbux il Karrejja tagħna b'ha'ga uahda.

—Nifirhu, b'kalbna collha, lir-Reverendu Dun Giusepp Farrugia u lis-Sur Giuseppi Micallef, zeu'g chittieba li jidhru sicu't fil *Habib*: dac, talli ha *Diploma di Prima Classe* mis-Società Agraria (*Xirca tal Biedja*), għall ctieb li hare'g fil *Mogħdija taz-Zmien*, bl'isem ta *Ghin ruhec u Alla ighinec*. (Di-

PLOMA li ha minn idejn l'Eccellentissimu Vici-Gvernatur, nhar l'Imnarja, fil Uirja tal Buschett); u dan, is-Sur Micallef, talli gi'e l'*E'uel uiehed*, fost hamsin, li minnhom ma għaddeux minn collox hlied hamsa, f'*Ezami tal Matricula*—u ha il premju ta ghoxrin lira. Is-*Siegħa ta dieka* (l'ahħar poezija tieghu fil *Habib*) saret *Siegħa ta ferħ*: u fuk collox uriet li min fl'ezamijet horox tal Università jiehu il premju tal Latin, tat-Taljan u tal Inglez jista ucoll icun jaf bil Malti tajjeb nett, bħalma jaf is-Sur Micallef.—Ma dan collu, Dun Giusepp Farrugia id-*Diploma di Prima Classe* hadu ucoll għall ctieb BIL MALTI; u hadu minn Società li hemm imxierchin fiha l'ahjar nies ta Malta.

—Uiehed *Curjuż* bagħat jistaksina xi chemm haun Lhud fid-dinja, għax għandu icun hasibhom uaslu biex jintemmu, chif jidher minn cliemu. Scond l'ahjar għadd, haun *tnax il miljun*: u tmin miljuni u nofs minnhom kieghdin fl'E'uro'pa (ma d'uar hames miljuni biss fir-Russja): it-tliet miljuni u nofs l'oħra mxerrdin ma cull naħa tad-dinja. Fl'Africa, hemm xi 350 elf lhu'di; l'Asja, xi 250 elf; l'Australja, sbatax il elf. L'America, sa sentejn ilu, ma chienx hemm hlied hamsin elf; u issa jilħku il 150 elf, għax sejjrin hemm bil ktajja mir-Russja.

—Nizzu-hajr lir-Reverendissimu Monsinjur Dun Gu'ann Formosa, D.D., B.A., J.U.D., li għo'gu jatina id-*Discors bit-Taljan* li għamel, fl'Oratorju ta San Gu'ann, lill *Fergha ta li Studenti tal Università*, fil Lakghat tal Congress. Chellu jisimghu' zeu'g Iskfi'et imsemmin għall pulptu, li tchellmu uarajh; u id-*Discors* gi'e m'ahħar saħansitra mil Cardinal Ferrata, li, kabel ma laka' id-*Dedica* tieghu, kraħ stampat, Ir-Reverendissimu Monsinjur Formosa, li hu Professur tat-Teologija l'Università u jaf b'hafna lin-gu'i (mita ge'u li Studenti tal A'ustrja, għamlilhom *Discors bit-Tedesco*), hu uiehed mil għeref Sacerdoti ta Malta, mil għeref nett: iżda in-nies ma jafuhx biz-zejjed, għax ma iħobbx juri-ruhu. M'hemmx bzonn nghidu li dan id-*Discors bit-Taljan* jis'ua mitklu deheb.

—L'articuli tar-Rev. Patri Leonardu O.F.M. u tar-Rev. Dun Giusepp Farrugia għall gimgha id-dieħla.

—Is-Sur Oreste Valenzja bagħtllna is-Sunnett li chiteb bit-Taljan *Al Cuor Santissimo di Gesù*; nifirhulu u inroddulu il hajr.

—Minn ittra ta Monsinjur Heylen, li giet daun il granet taht għajnejna, nistghu nħabbu fis-sgur li *il Hamsa-u-Ghoxrin Congress Eucaristicu* isir Lourdes, f'settembru tas-sena li gejja. Imorru Maltin għalih?.. U chemm, għandna f'rasna! Imma taħsbu xejn: hemm ma jibzghux mil cotra tal eluf tannies, bħalma bzajna aħna; u tara u chemm iħabircu biex jigbduhom lejhom.

—QUO VADIS? (*Fejn sejjer?*)—Jingħad li San Pietru, mxabba mil moħkrija tal chiefer Neruni (li saħansitra, uara li harak il belt ta Ruma hu stess, uahħal fl'insara, biex katel b'horox martirji hafna minnhom), chien sejjer jitalk minn Ruma: iżda, mat-triek, deherlu Cristu (li chien ilu fuk tletin sena li tala' is-Sema); u San Pietru staksieh, collu mistagħgeb:—*Fejn sejjer, Mulejja?* (QUO VADIS, DOMINE?) Cristu uie'gbu:—*La inti hallejt il Belt tiegħi, sejjer immur nokghod jen f'lococ*; u ma deherx actar. San Pietru ra'ga l'ura u baka Ruma.—Fuk daun il grajja, li għadhom jinsabu mfaccra, f'chitba bil Latin, fuk nitfa ta Cappella, hdejn il Bieb-Capena, li cbir chittieb pollacc Enricu Lienkilonvicz ninse'g dac ir-Rumanz li gi'e maklub f'bosta ilsna oħra u għo'gob mad-dinja collha, għax fih għaraf jigbor id-*Dra'uu'iet* collha ta Ruma, fi z'mien l'e'uel insara. U fuk dan ir-Rumanz tal-għageb, li ukisk actar jixraklu l'isem ta

Storja, inħadmet issa dic il *Film* li kieghda tidher fi-Cinematografu tat-*Teatru Manu'el*, l'acbar u l'isbaħ *Film* li rajna sa 'llum haun Malta. Dic il *Film* m'hix magħmula biss għax-xal'ar tan-nies je'u għall mogħdija taz-zmien fil fierah, għax minnha nistghu nitgħallmu bosta htejje'g: u l'acbar uahda, fost l'oħrajn, *fejn u'asslu il kalb tajjba u il chefrija, chemm hi sabiħa l'ingiba nisranija u chemm hi cherha il hajja pagana*. «Din il *Film*—kaltilna Sinjura ta dehen cbir, li chienet kieghda taraha ma genbna—hi, f'li stess hin, Divertiment u Sc'ola. Dauc ta moħhom fuk il uerka, li imorru ic-Cinematografu għall csuħat biss, ma għandhomx għax jersku il haun!» U hecc hu.

—Cull-hadd chelma uahda! Chemm flejjes sejjrin Barra għall logħob! Għax il Gvern ma jaktax iż-zarda u jati is-sensja li isiru it-Tombli haun Malta, bħal d'ari?!—Il Poplu hecc jahsibha u jahsibha aħjar mil Gvern!—Biex it-Tombli isiru tajjeb, li icunu f'li stess hin ta għajnun' lill Pajjiż u ta razna għall logħob ta Barra, il Gvern għandu saħha cbira! U, jecce ma iridix logħob haun, għax ma jagħmelx l'igi—issa li niezlin il ligijet bhax-xita—biex ma icun jista jilgħab hadd inkas fit-Tombli u fil *Lottu* ta Barra?... Ma dan collu, chiecu il Gvern jagħmel it-Tombli hu stess, b'l'igi li ma jista jilgħab hadd għajr f'tieghu, barra milli ncunu nafu chif kieghed isir il logħob u fejn huma sejjrin flusna, icun jista inehħilna xi uahda mit-taxxi l'oħra ucoll!

—Hare'g il *Messaggier tal Kalb ta Gesù*, għax-xahar ta lulju: nirriccmandu'ħ ferm lill Karrejja tagħna, għax fih ukisk kari u tagħlim ta fejda għar-ruħ u għall gisem.—Fil fac-cata 218 tieghu, takra' daun il chelmiet, mictubin mil għaref Patri Gezu'ita Ugi Grech: «Il *Habib*, contra velenu għall istampa ha-zina, imxerred mal poplu tghana.» Din hi l'isbaħ risposta għal dac l'articlu t'uil, t'uil, t'uil.... li haun ma jixrakx insemmu'ħ b'ismu.

Chitbulna:—

I.

1, Lugliu 1913.

9 Sda. Prima

Habib Ghaziz Tighi Sur

Giuse' Muscat Azzopardi, ser nictiblec din il mistoksija, bjex jecce jgho'goc iggibieli fil "Habib" u ta dana collu nipkalec obligat sa l'ahħar ta haiti, u niringrazziac minn kuddiem.

Inti forsi taf tgħidli, u jecce le, forsi per-mezz tal "Habib". Tasseu li jena dil mistok-sija, ili hafna bjex nghamila u cull tant jigi xi jgħidli, halli f'it taz-zmien ihor għax forsi għadu cmieni, imma mil banda l'oħra jidirli li issa għadda z'mien bizzejjed u nista bil-libertà colla insaksi.

Il mistoksija tighi hi din:—

Taf tgħidli xejn jecce issignuri li jiformau il cumitat tal "Congress Eucaristicu", bakal-homx xi f'it midagli minn dauc li kassmu?.. u jecce bakalhom u forsi għadom ma sabux x'jghamlu bihom, jena irrid, għad li jen uisk ccheichen hdeghom, nitlobhom li jippermettuli, nissuggerilhom, la darba ma hasbux huma minn jeddom infaccarhom li jabsbu f'it f'dauc issignuri li issacri'fcau ruħhom cull nhar ta Hadt, li halleu saħansitra l'affarijet taħhom għal bjex jigbru irrac-colta ta bieħ, bieħ min cull parro'cca, jidirli jen daun għad li massemmu xejn u hadt ma ha hsiebom chif chien imissom li hadu hsi'bom f'collox, għall inkas f'din il bičca fir-ricordi, chien imissom jahsbu fihom l'e'uel nies; jeu forsi iridu ihalluhom b'xejn f'dil ha'ga ucoll, biex icunu hadmu għall Alla biss. Għax hatt ma chien jaf jipprezzaħ xogħolom, Hlietu.

Cull minn chien incarigat f'xi haġa, sa fejn naf jen, cullhatt chien irricompensat b'xi haġa; min b'midagli tad-deheb, min tal fidda, min ta metal iħor, min chien anche li chellu ix-xorti li icun onorat mill'istess Papa, minn tauħ xi post riservat, fil processioni solenni, intant cullhatt, acquista xi titchira anche li stess Società ta l'Ambulanza, fi ftit cliem ma 'nseu lil hatt, hlielna, jen forsi ura dazzmien collu johrog xi hatt u ighid li jena tchellimt cmieni, chien imissni nistenna biex nithenna bħal ma ighid il proverbiu, imma hemm proverbiu iħor li ighid tgħix b'it-tama u tmut bil piena, issa la darba ftacart jen, u mux huma sigur li iħalluna b'xejn, biex ma jgħidux li tauna għax faccarthom jen, imma jaħasra jen ma naħmilx, meta niftacar, li dic inhar li incarigauna għal dac il ġbir accettata bil ferħa collha, u hdimma u stincaina chemm fl'ahna bil għainuna t'Alla, meta niftacar f'dac ittistiek tall'uiċċ li għamilna, mita niftacar f'dac iċċanfir ta xi injuranti, meta niftacar f'dac il lifronti ta xi nies boloh, li itrattauna bihom, għax il ġbir minn għand il fkar, mux cumplament sabieħ, ma 'nsemmux ix-xemx u ix-xita li batejna bihom, imma ah! x'sofreina min għand minn ma jifimx, min irid jaf dan għal fejn, min jgħid da chif tati f'usc għal biex jintefku band'ohra; intant dan haliċ għax bizzejjed ġbittlec fittul u bil pinna biss mux bizzejjed biex tispiega certi affarijiet, bizzejjed mita ngħidu li il ġbir min għand il fkar specialment illum f'dazzmienijet ta għacs, mux gost, mux bħal min jigbor minn għand is-Signuri, għax is-Signur hu stess jigi ifttex biex inizzillec fl'arbural xi somma sabiħa kuddiem ismu, għax jara il bzonn u iccir-costanzi colla u jifihma min aghir ma icollu bzonn minn ifhemu.

Per consequenza mela daun huma il veri nies li bateu fil ġbir ta bieb, bieb, u li hatt ma chien imissu jinsihom għax li ma chienux huma biex ma ngħidix il festi li saru colla imma nofshom bis-saħħa taħhom għax meta tiftacar biss minn haun l'imsida gbarna is-somma sabiħa, għal subborg zghir ta £42,13,0 ma tistenniex li hatt ma hu ser jiftacar fic, għax biex jicmandauna ftacru f'seduta milli chellom, jec il midagli tal metall spicċau colla imissom fuk din iddi-chiarazioni tighi, jatuna imkar xi uahda tal carti, basta ricordiu tal Congress, għax dac li nixtieku ahna mux haġ'ohra, u fil cas imbagħad li assolutament jghamluha tarruxi, u ma jatuna xejn, jghamlu chif jghogobom.

Anzi alchemm mux aħjar, għax incunu nistgħu bid-dritt collu ngħidu actar b'uiċċna min kuddiem li ahna connu tas-seu nies li hdimna għal Gloria t'Alla! u tax-xogħol tagħna jiftacar fina u jonorana mux il Cumitat, l'anks il Papa, għax ahna zghar uisk, imma jiftacar fina u uisk tajeb Alla stess !!!... (*)

Inselli għaliċ hafna u għodni dejjem li habib Tighec

GIUSEPPE ATTARD,

Rettur ta l'Arciconfraternità tas-Smu: Sagrament ta l'imsida.

(*) Din l'ittra ftit jebba: imma il *Habib* ma għandux il jedd iħarrabha u ma iħarrabhiex, għax bħall *Cullezzari* ta li Msida kieghdin ighemgmu bosta oħrajn.—Id-Direttur tal *Habib* hu uiehed minn tal *Cumitat Esecuttiv tal Congress*: imma, għad li jahtieg jidher barra haġa uahda ma shabu, għax hecc jixrak u għandu icun, f'din il quistjoni u fil *quistjonijet l'ohra collha* ma għandux u ma chellu katt *hliel vot*. Ghedna biz-zejjed.

ID-DIREZZJONI.

II.
ITTRA MIFTUHA
LIS-SUR GIOVANNI VASSALLO,
Fit-3 ta Lulju, 1913.

Għaziz Sur Vassallo,
Jena studiat ferm il *Muftieħ* tiegħec, għax smaithom ifahħruħ dauc collha li jafu bil Malti, u chien hu li għalnih nibda nissahħar għal din il lingua. Is-Sur Levanzin chien igholliħ mas-Sema. U jen il ftit li naf nafu minnu, għax dejjem imxeit fuku. F'chelma uahda, għandi fic, Sur Vassallo, fidi cbira.

Issa jena kieghed nistudia bil hrara chemm il Grammatica haun bil Malti, għax li studiu tal Lingua tagħna bħal tal Evangeliu, jec tilhak tinnamra minnu ma titilkux actar. Għandi f'idejja il Grammatica bil latin tal Vassallo u bit-talian għandi xi hamsa (tal Canonicu Panzavecchia, ta Falzun, ta Vella, ta Caruana): imma din tal aħħar, ta li Spiziar Antonio Emanuele Caruana, li għad ilha mictuba għaxar snin u tinsab imsieħba ma *Vocabolario della Lingua Maltese* li jagħmel onur lil pajjisna, għax is-Sur Caruana, li chien pajjis iħor, l'Italia jeħ Franza, digià għandu Statua f'uahda mil piazec tal Belt, jidhri li fiha dca collu li jinsab fil Grammatici ta lingui oħra.

Imma ntkait ma *Regula* li ma nistax nifhimha; u, bil permess tas-Sur Direttur tal *Habib*, li bosta drabi kaili li, bil *Muftieħ* tiegħec u bil *Grammatica* tas-Sur Caruana, jista cullhadd jitghallem bil Malti, sejjer, jec jogħgħoc, nistaksiha lilec. Din ir-*Regula* tgħid (fuk il *Pronomi*): «L'affisso di terza persona plurale è *hom* per le parole finienti in consonante e *om* per quelle terminanti in vocale.» U magħha hemm dauna l'esempi: *Binhom, Diarom, Missierom*.

Għaliex il *Pronom* imuħħal man-Nom, fil Plural li jispiċċa b'consonanti għandu icun *hom* u f'dac li jispiċċa b'vocali għandu icun *om*?... Dan li ma fhimtx.

L'aħjar Chittieba tal Malti, is-Sur Annibale Preca, Patri Magri, is-Sur Cachia, il Professur Tagliaferro, is-Sur Muscat Azzopardi, is-Sur Fons Galea, is-Sur Levanzin, Monsinjur Vella, Monsinjur Galea, is-Sur Bellanti u bosta oħrajn, ħajjin u mejtin, jictbu *Djarhom, Missierhom, Zueghom, Huthom, Flushom*, bħalma jictbu *Binhom*: hemm xi ragiuni biex dan l'*Affiss* dakka icun *hom* u dakka icun *om*? Jena ma chellix hila *nsibha*.

Ara, fuk din l'imbierra *nsibha*, is-Sur Caruana ighid, f'li stess *Regula*, li għandna nictbu *Habbha, Katila*. Għaliex dan l'*Affiss femmenin* dakka jagħmel *ha* u dakka *a*? Dauc il Chittieba li semmejt u bosta oħrajn, jec niftacar tajeb, jictbuħ dejjem *ha* (*habba, katilha*); u fil Plural *habbhom* u *katilhom*. mhux *habbhom* u *katilom*, chif igib fl'esempi is-Sur Caruana.

Iftahli għajnejja inti, għaziz Sur Vassallo, u zommi dejjem b'uehed li jixtiek jaf bil Malti daksec.

SITIO.

MIJA U SITTA U HAMSIN MILJARD
li intefku għall'armamenti
mis-Sitt Potenzi il Cbar tal Ewropa
fl'aħħar tletin sena.

Il Parlament tal Imperu Germanicu kieghed jiddiscuti Ligi, li biha il Gvern jitlob lill poplu sagrifici godda u uisk cbar ta flus, biex izid il forzi armati tal pajjiz. Mhux mingħajr interess u ma għandux icun mingħajr tagħlim li studju magħmul u imxerred issa minn uehed impiegat għoli, tal Ministru tal Finanzi, id-duttur Schwart, fuk li spejjes li saru f'daun l'aħħar snin u li għad isiru is-sena li gejja mil Germanja u mil Potenzi l'ohra. Liema cifri li ibezżghu! Heccu haun xi uħud li jitchellmu ictar car

minn qulunque discors ta Ministri u ta Deputati. Nefku, is-Sitt Potenzi il Cbar tal Ewropa, miljardi ta *Marchi* f'daun is-snin:—

| | 1881-90 | 1891-900 | 1900-10 |
|---------------|---------|----------|---------|
| Il Germanja | 5-6 | 7-9 | 11-7 |
| L'Inghilterra | 5-9 | 8-3 | 16-7 |
| Franza | 8-3 | 8-5 | 10-1 |
| L'Austrja | 2-7 | 3-3 | 4-5 |
| L'Italja | 3-3 | 3-2 | 3-8 |
| Ir-Russja | 5-5 | 8-0 | 16-8 |

Collox 31-5 39-3 63-6
Ta cull-hadd 134-1

Mija u erbgha u tletin miljard ta *Marchi*, jigifieri ma duar mija u sitta u hamsin miljard ta *curuni* li intefku mis-Sitt Potenzi il Cbar tal Ewropa għall'armamenti jeħ tlestija għall guerra. F'dic is-somma jinsabu miġbura hames miljardi ta *curuni*, li l'Inghilterra nefket fil guerra mal Boeri u is-sitt miljardi li ir-Russja nefket fil guerra mal Ġappunizi. Jilħku immela 145 miljard ta *curuni*, minfuka fil cors ta tletin sena għat-tlestija tal guerra.

Dauna ic-cifri ma jurux l'aħħar scaluna tat-taraġ, li dejjem jogħla—u digià il bilanec tas-sena 1912-1913 juri dejjem scound li *Statistici* miġbura minn Schwart nefka ta flus li tuahħax.

Intefku:

| | ghall'esercitu | ghall flotta | collox |
|---------------|----------------|--------------|--------|
| Il Germanja | 1086 | 484 | 1570 |
| L'Inghilterra | 569 | 899 | 1468 |
| Franza | 840 | 397 | 1237 |
| L'Austrja | 488 | 119 | 617 |
| L'Italja | 339 | 190 | 529 |
| Ir-Russja | 1219 | 355 | 1574 |

B'collox, immela, is-Sitt Potenzi il Cbar tal Ewropa jonfku 4551 miljun ta *Marchi* għall'esercitu, 2444 miljun ta *Marchi* għall flotta: b'collox, 6995 miljun ta *Marchi*; inchella ma duar 8 miljardi u 200 miljun ta *curuni*. (Il *Marca* issarraġ *xelin* u *zeuġ soldi* tagħna u il *Curuna* issarraġ *franc* u *hames habbiet*.) Bħallieħiecu dan mhux biz-zejjed. Eccu issa Franza tcabbar nofs miljard ta *franchi* li spejjes militari taħha u il Germanja tonfok *miljard ta Marchi* f'dakka uahda u titlob ma duar 200 miljun ta cull sena għaz-zmien li gejj. Ma dan għandna inzidu id-dannu, li cull sena jitbegħdu mix-xogħol mijet ta eluf ta nies fl'aħjar taħhom.

Il Germanja per esempju tbieghed mix-xogħol 668,000 ġuvni; u mita tghaddi il ligi il gdida, tilda tbieghed 804,000 ġuvni.

Issa jec nosservaħ it-tieni tabella, naraħ ucoll li, mingħajr iz-zieda cbira ta li spejjes militari mitluba mil Gvern, l'Imperu Germaniz hu uara ir-Russja il pajjiz li jonfok ictar għall forza armata; imbagħd, tigi it-tietlet l'Inghilterra; u urajhom Franza, l'Austrja, l'Italja. Jec ahna inharsu lejn li spejjes li isiru scound il popolazjoni, naraħ li l'inquatu jibiddel ftit. Infatti, fil bilanec 1912-1913, l'icbar Sitt Potenzi jonfku għal cull ruħ:—

| | ghall'esercitu | ghall flotta | collox |
|---------------|----------------|--------------|--------|
| Il Germanja | 16-6 | 7-4 | 24-0 |
| L'Inghilterra | 12-4 | 19-7 | 32-1 |
| Franza | 21-2 | 10-3 | 31-5 |
| L'Austrja | 9-6 | 2-6 | 11-2 |
| L'Italja | 9-8 | 2-3 | 15-3 |
| Ir-Russja | 7-7 | 2-2 | 9-9 |

Mela, jidher car li il Germanja, scound il popolazjoni taħha, tinsab tigi it-tietlet u bogħod bosta mill'Inghilterra u minn Franza. U dana hu li iħabbat rās il Militari tedeschi, li iridu mhux biss li jicber l'armar, izda ucoll li il Germanja tcun tiffaħ għall pizijet godda u tkal. Sgur li is-sudditu germaniz hu uisk inkas milkut bit-taxxi mill'ingliz u mil franciz. Barra minn daun l'osservazzjonijet, hemm oħra ictar kaūūija: u din hi jec din l'imħarta ta tlestija għall guerra, u

dan il ħala ta miljardi ta flus f'ghodod kattela, u dan it-tbeġhid ta dirghajn mix-xogħol, humiex sejrin jirvinau il pajjiżi l'ictar għonja. Għalhekk illum ucoll gurnal imsemmi, il *Frankfurter Zeitung*, jagħmel dina il mistoksija: jekk uasalx il mument li issir Lakgha bejn il Potenzi collha, biex jibdeu jiftexmu li għandhom iżarmau? . . .

DUN PIER BATTISTA AGIUS,
Capillan ta N'Attard.

IL VESSUVJU.

Hemm ħafna li isemmu xi grajja fuk il Vessuvju u il biċċa il cbira minnhom ma jafux se'wta il grajja tiegħu. Nitchellmu illum għaldakshecc fuk da' l mungbell li f'cull żmien tafa nar li bażza in-nies ta li nħaui tiegħu!

Dan il uħx hecc icraħ, li il cbir Alla jinkeda biħ biex irazzan il ħazen tal chiefrin u ibeżbeż il dauc il icunu iridu jersgħu ras-hom u jieħduha mal Hakk ta bla tmiem, jinsab ma genb. Napli (l'Italja) u uisk għajdud sār fuku minn għorrief ta hemm u minn barranin ucoll!

Dauc il ħuejjeġ li dan il Vessuvju jifta' mil ħofra (*cratere*) tiegħu, bħalma huma l'igbla collha li jiftgħu in-nar, jistgħu jintagħzlu fi tliet taksimiet: gass (xi ħaġa bħal riħ jixgħel); liquidu (ħuejjeġ maħlula), u ħuejjeġ jiebsin (solidi).

Ir-riħ li johrog kabel ma jifta in-nar huwa il gass acidu idru-cloricu, li actarx johrog l-euēel u jibka sa l'akkal tas-saħħa ta dic it-tefġha (*eruzione*); il gass acidu solforus li jibda jidher meta it-tefġha tibda tgħejja; u il gass acidu carbonicu, li minn xi dak-kiet jibka sa ma tintemm dic it-tefġha. Dauna li rieħ johorgu mil ħofra imħalltin ma ħafna fūr, taħt għamla ta duħħan u raxx mgħakud. Id-dehra ta daun il ħuejjeġ actarx li tcun imsieħba ma trab imsejjaħ irmied. Ma dan jixxierac frac ta gebel, ġamar, imsejjaħ lapilli (żrār u xrār imħalltin ma ħadid u ħuejjeġ oħra), u bcejjeċ cbar ta ħaffief jeū gebel ichor, li b'saħħa cbira jitūadbu fil bogħod ferm, Di' l ħofra tfaūūar ucoll dauc il ħuejjeġ imdeūūbin li icollha ġo fiħa u li igħidulhom lava; di' l lava tinxtered fi gliegħel cbar maż-żcrzikiel u max-xgħari ta ma dūaru.

Il Vessuvju bida jissemma se'wta chif titlob il grajja b'dic it-tefġha li ma tintesa katt tas-sena disgħa usebghin(79)ūara Cristu: għaldakshecc il grajja tiegħu tigbed elf tmienmija u sebgha u għoxrin (1827) sena li ma tulhom chellu erba' iżmna cbar ta tifchiriet: l-euēel mid-79 sal 203, it-tieni mil 472 sas-685, it-tielet mid-992 sal 139 u ir-raba' mil 1631 sal 1906. Izda il Vessuvju chien maħluk uisk kabel is-sena 79 ta ūara Cristu: liema huwa, immela; iż-żmien tiegħu se'wta? . . . mita deher? . . . liema chienu il grajja tiegħu ta kabel iż-żmien li bdiet titniżzel il grajja? . . . Infittxu li naktuhom u li ninzertaūūhom! . . .

L'ictar chitba kadima li fiħa isemmu u isaūūru l'għamla tal Vessuvju hija dic li ūasslilna il għaref Strabone, mgħallem mil-l'izjed imchissrin fis-sengħa tal ħzuū u l'għamla tal artijet, li għāx fi żmien Cristu, u li saūūru bħal mungbell imdaūūar b'għelieki l'ictar għammiela, barra mil kuċcata, li il biċċa il cbira minnha hija ūita u moxa, collha chemm hi ta leūn irmiedi, mimlija b'għerien collha xkuk u gebel ta leūn imdaħħan, bħal ta dauc li bateū bi ħruk tan-nar: b'hecc tista tifkem li naħat bħal daun fi żminijet l'actar fil bogħod chienu maħruka u micūija, u li chellhom ucoll ħluk ta nar l'izjed kaūūi, li, chif nakas dan in-nar, intfeū.»

Għal chemm il chemm m'ħux b'li stess

cliem ifiehem il Baratta; — ifaccru ucoll il Vessuvju bosta chittieba oħra ta żminijet kodma, li, għal chemm kálu fuk is-sura u il għamla tiegħu ta mungbell l'actar fid-dieher li jifta in-nar, izda katt ma semmeū li tafa nar minn tulec ja żmien ta kabel ma bdiet titniżzel il grajja, fil ūakt ucoll li igħarrfuna bi tñiħ ta nar l'actar fil bogħod tal Etna, tal Vulcan u ta igbla oħra. U fuk dan il għajdud il Palmieri niseġ fl'1879 is-sura tal Vessuvju, chif jaħsbu li chien imsaūūar fi żmien Strabone u fi żmien Spartacu, li dan tal aħħar stahba, flimchien ma sħabu, fuk il kuċcata tal Vessuvju fis-sena 72 ta Cristu, biex imbghad minn hemm jinzlu għal għarrieda ħalli iħarbtu u jisirku it-tined tar-Rumani. Fil ūakt li chien jinseġ di' l għamla, il Palmieri ūira it-tifxchil u it-tmerija tal għorrief fuk l-euēel għamla tal Vessuvju, u mar igħid:— Min jaf jekk għadix jigi żmien li il ħitan ta Pompej juruna se'wta liema chienet is-sura u il għamla tal Vessuvju?

(*Jissocta*) GIUS. MICALLEF GOGGI.

Ma dūar id-dinja.

Spanja—Il gimgha li ħarget Spanja chien hemm Cungress Catechisticu.—Ħadu parti fiħ Cardinali, Iskñjet, Prelati u numru cbir ta Sacerdoti.—Irnexxa uisk. Il Cardinal Cos y Macho fid-*Discors* tal għeluk kál: Aħna dejjem nibkghu inżommu il verita: minn ħadd ma nibzghu ħlif mn'Alla biss. Isejġħulna retrogradi, isejġħulna papisti: ħalli isejġħulna: aħna dejjem inżommu it-tagħlim tal Cnisja, dejjem incunu mal Papa, fil ħuejjeġ tar-ruħ!—Dauna il chelmiet geū bil bosta applauditi. L'istess Cardinal geūta ġnien karben seba' t'elef tifel.

Calabrya—Il gimgha li għaddiet, inħassu diversi scossi ta terremot.—Mejttin ma chienx hemm, izda bosta feruti.—Ūakghu Cnisja u xi Palazzi: u ħassu bosta djar. F'xi bliet, għal xi lieli, in-nies rakdu barra. Fejn inħass izjed chien f'Cosenza, Rogianu, Rosa, Luzzi, Santa Sofija, Mongrassano, Tarsja, San Benedetto, San Martin, Fagranu u Paūla.

Indja—F'Allahabad, fl'aħħar gimghatejn, nizlet xita bil bosta u għamlet ħafna ħsara.—Ix-xmajjar fāru u greū fuk il għelieki u ūakghu bosta pontijet tal ferrovija u gherku ħafna irhula.—Il Gvern bilgri bagħat medecini, ichel u għajnuna.—Fid-29 tax-xaħar, f'dakka ūaħda, ix-xmajjar fāru mil ġdid, u ūaka pont fil ūakt li chien għaddej minn fuku tren, li ūaka minn tmien kasab għōli.—Seba' vaguni mimlijin bil passiggieri marru geūta ix-xmara, u il cumplament ūakghu fukhom.—Intilfu bosta nies, għalchemm inumru ma ħux magħruf.

Il Gūerra—Chif għedna l'aħħar darba, sħab isūed chien juri li it-tempesta ma chienix bghid—u hecc chien. Il Bulgari daħlu fil camp tal Griegħi u tas-Serbi: imma geū imcheccijin mit-tnejn. Il Griegħi allura ordnaū lill Bulgari li chienu Salonic biex jiccunsinjaū l'armi fi żmien ta siegħa: izda daun sparaū fuk il Griegħi li, ūara cumbatiment, giebuhom f'nofshom u hecc il Bulgari chellhom iciedu. F'battalja ūaħda, is-Serbi chif huma stess skarreū, bejn mejttin u feruti chellhom sitt elef: imma il Bulgari chellhom bil bosta izjed. Daun ħalleū ūarajhom ħafna canuni li biċċa minnhom ūakghu f'idejn is-Serbi u biċċa f'idejn il Griegħi.—Nistenneū taktigħat actar cbar.—It-Turchija, għal issa, kieghda qūieta; izda nibzghu li, mita jidhrilha li ūasal il ūakt, ma tonkosx li ma tmiddx idejha, sabiex targa tieħu għall'inkas biċċa milli tilfet.

Italja u Germanja.—Ir-Re tal Italja, flimchien mar-Regina, abbord tal *Yatch Trina-*

crja, imsieħeb mal fregata *Amalfi*, ūaslu Kiel, biex izuru l'Imperatur u l'Imperatrici tal Germanja—chellhom lakgha mill'aħjar—u il belt tinsab imzējina bil bandieri taljani: fil għaxija hemm cull jum mixilgħa elettrica.

L. M. C. G.

Minn ħaūn u minn ħinn.

I. L'Emigrazzjoni għall'Aūstralja kieghda tonkos. Il Perit Carlu Bonavia, Sydney, il Maltin taūħ pranzu,—imkarrun fil torn u ħasi.

II. Għamlet xita kaūūija il Palatina, fl'Indi: nizlet 16 il pulzier f'sitt siegħat.

III. L'icbar vapur li jezisti jismu *Imperator*, tal cumpanija Tedesca-Americana. Ūasal l'eūēel darba New York fit-18 ta ġunju.

IV. Ipperfezzjonaū il māgna cinematografica, li issa giet tātī ir-ritratti fuk it-tila u f'li stess ħin isir il cant minn trumbetta.

V. Il bastiment *Terra Nuova* li tliet snin ilu ħa il Captan Scott għall Polo Antarcticu, raġa intorna Cardiff. Chif tafu, Scott miet ma erbgha oħra. Il mara tiegħu, Lady Scott, marret iżzur dac il vapur, mat-tifel taħħa Pietru, żagħzūh. Il għodda u it-tifchiriet sejrin ikassmuhom lill Musej.

VI. Il manuscritt originali tal *Kuddiesa tal mejttin* tal cbir mużicista Mozart, li giet compluta mil li student tiegħu Süßmayr, tinsab fil Librerija Imperjali ta Vienna. Hemm għall bejħ coppi minnha.

VII. Il fregata *Aūstralja*, li giet makbuda lill flotta ingliza mil Gvern Aūstraljan, chellha tasal Portsmouth fil 21 ta ġunju. L'Aūstraljani li jinsabu l'Inghilterra geū mistednin biex jieħdu it-tē fukha.

VIII. L'Ingenier Barreca għamel *Discors* (Livornu) contra il Mažuni, li ġiē applaudit uisk. L'Ingenier Barreca chien Mažun u icconverta.

IX. Id-dinja għandha bżonn iżjed ta esempji tajjba minn dac il ħafna tiftix fuk id-daūl tal gherf ta Cristu—minn dan għandna biż-zejjed. Tibzghux li tagħmlu dmircom, uru curaġġ ta veri Maltin li inthom: il barclori, il ħaddiema tax-Xatt, in-naġġāra u ħafna nies oħra tas-snaġġa, mal euēel tocc tat-tmienja u ta *nofs in-nħar* inēħħu il ber-ritta u iroddu is-Salib—dauc veri nies ta saħħa u ta curaġġ, li minn ġurnata għal oħra jippericulaū ħajjithom għall ħobz ta marthom u uliedhom, u fuk collox ihobbu l'Alla.

A. A.

FRAC TAD-DEHEB.

Dauc li iħanbku: *Cullħadd għandu icun xorta*, iridu iceccnu l'oħrajn biex jicbru huma.

Mil LUCERNA TAL HAĶJA.—63. Jemmen tas-seū dac il bniedem li jagħmel chif jemmen.

MOGHDIJA TAŻ-ŻMIEN.

TAHBIT IL MOHH.



L'aħħar *Monoverb* chien:

Si-n-s-la—Sinsla.

Ma giebu ħadd: u hecc chellu icun, għax, bi żball ta li stampa, it-tieni nota chienet kieghda vers l'isfel (giet fa f'lōc la).